

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

27-07 Ὁρθρος

† Μνήμη τοῦ Ἁγίου Μεγαλομάρτυρος  
καὶ ἱαματικοῦ Παντελεήμονος  
Μετὰ τὸν Ἑξάψαλμον,...

Συναπτὴ μεγάλη καὶ ἡ Ἐκφώνησις  
Ὅτι πρέπει σοι πᾶσα δόξα...

ᾠχος γ'.

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α'. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β'. Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

Σπῆχ, γ'. Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν...

Ἀπολυτίκιον. ᾠχος γ'.

Ἀθλοφόρε Ἅγιε, καὶ Ἱαματικὲ  
Παντελεῆμον, πρέσβευε τῷ  
ἐλεήμονι Θεῷ, ἵνα πταισμάτων  
ἄφεσιν, παράσχη ταῖς ψυχαῖς  
ἡμῶν.

Δόξα Πατρὶ... (Τὸ αὐτό)

Καὶ νῦν...

Ὁ ἐκ τῆν μεσιτεύσασαν τὴν σω-  
τηρίαν τοῦ γένους ἡμῶν, ἀνυ-  
μνοῦμεν Θεοτόκε Παρθένε· ἐν τῇ  
σαρκὶ γὰρ τῇ ἐκ Σοῦ προσληφ-  
θείση, ὁ Υἱός Σου καὶ Θεὸς ἡμῶν,  
τὸ διὰ Σταυροῦ καταδεξάμενος

πάθος, ἐλυτρώσατο ἡμᾶς, ἐκ  
φθορᾶς ὡς φιλάνθρωπος.

Μετὰ τὴν α' Σπυχολογίαν, Κάθισμα  
ᾠχος α'. Τὸν τάφον σου Σωτῆρ

Μητρὸς τὸ εὐσεβές, ἀγαπήσας  
παμμάκαρ, πατρὸς τὸ ἀσεβές,  
εὐσεβῶς διωρθώσω· ὄθεν καὶ χάριν  
εἵληφας, ἐκ Θεοῦ παντοκράτορος,  
τὰ νοσήματα, τῶν ἀσθενῶν θερα-  
πεύειν, Μάρτυς ἔνδοξε, Παντε-  
λεῆμον τῶν πίστει, θερμῇ προστρε-  
χόντων σοι.

Δόξα... Καὶ νῦν... Θεοτοκίον

Ἐλπίς Χριστιανῶν, Παναγία  
Παρθένε, ὃν ἔτεκες Θεόν, ὑπὲρ  
νοῦν τε καὶ λόγον, ἀπαύστως  
ἰκέτευε, σὺν ταῖς ἄνω Δυνάμεσι,  
δοῦναι ἄφεσιν, ἁμαρτιῶν ἡμῖν  
πᾶσι, καὶ διόρθωσιν, βίου τοῖς  
πίστει καὶ πόθῳ, ἀεὶ σε δοξάζουσι.

Μετὰ τὴν β' Σπυχολογίαν, Κάθισμα  
ᾠχος δ'.

Ὁ ὑψωθεὶς ἐν τῷ Σταυρῷ

Ὡς στρατιώτην τοῦ Χριστοῦ  
ἀκαθαίρετον, καὶ ἀθλοφόρον οἱ πι-  
στοὶ γενναιότατον, σὲ εὐφημοῦμεν  
ἅπαντες, Μαρτύρων καλλονὴ  
πίστει ἐορτάζοντες, τὴν ἁγίαν σου  
μνήμην, Μάρτυς παναοίδιμε, τοὺς  
σεπτοὺς δὲ ἀγῶνας, μελωδικῶς  
δοξάζομεν σοφέ, καὶ τὸν Σωτῆρα  
Χριστὸν μεγαλύνομεν.

Δόξα... Καὶ νῦν... Θεοτοκίον

Τῶν ἀκαθάρτων λογισμῶν μου  
τὰ πλήθη, καὶ τῶν ἀτόπων ἐννοιῶν  
τὰς νιφάδας, τίς ἐξειπεῖν δυνήσε-  
ται Πανάμωμε; τὰς ἐπαναστάσεις  
δέ, τῶν ἀσάρκων ἐχθρῶν μου, τίς  
ἐκδιηγῆσεται, καὶ τὴν τούτων  
κακίαν. Ἀλλὰ τῇ σῇ πρεσβείᾳ

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

ἀγαθή, τούτων μοι πάντων τὴν λύτρωσιν δώρησαι.

*Μετὰ τὸν Πολυέλεον, Κάθισμα*

*ᾠχος δ'. Ἐπεφάνης σήμερον*

**Ε**ορτάζει σήμερον ἡ οἰκουμένη, τοὺς σεπτοὺς ἀγῶνάς σου Παντελεῆμον ἀθλητά, τὸν ζωοδότην δόξάζουσα, τὸν σὲ προστάτην θερμὸν ἀναδείξαντα.

**Δ**όξα... **Κ**αὶ νῦν... *Θεοτοκίον*

**Τ**ὰς ἀχράντους χεῖράς σου, Παρθενομήτορ, ἐφαπλοῦσα σκέπασον, τοὺς πεποιθότας ἐπὶ σέ, καὶ τῷ Ἰῶ σου κραυγάζοντας· Πᾶσι παράσχου Χριστὲ τὰ ἐλέη σου.

*Τὸ α' Ἀντίφωνον τοῦ δ' ἤχου.*

*Ἀντίφωνον Α'.*

**Ε**κ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτήρ μου. *(δ΄ς)*

**Ο**ἱ μισοῦντες Σιών, αἰσχύνητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. *(δ΄ς)*

**Δ**όξα.

**Α**γίω Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

**Κ**αὶ νῦν.

**Α**γίω Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

*Προκείμενον ᾠχος δ'*

**Δ**ίκαιος ὡς φοῖνιξ ἀνθήσει καὶ ὡσεὶ κέδρος ἢ ἐν τῷ Λιβάνῳ πληθυνθήσεται. *(Δίς)*

*Σπῆχ.* **Π**εφυτευμένοι ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσει.

**Δ**ίκαιος ὡς φοῖνιξ ἀνθήσει καὶ ὡσεὶ κέδρος ἢ ἐν τῷ Λιβάνῳ πληθυνθήσεται.

*Ἡ Τάξις τοῦ Εὐαγγελίου τοῦ Ὁρθρου*

*ᾠχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Α**ἰνεσάτω πνοὴ πᾶσα τὸν Κύριον.

*Εὐαγγέλιον*

*Ἐκ τοῦ κατὰ*

**Δ**όξα σοι, Κύριε, δόξα σοι.

*Καὶ εὐθὺς ὁ Ν' Ψαλμὸς χῦμα.*

**Ε**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ε**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

**Ο**τι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

**Σ**οὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

**Ἴ**δοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

**Ἴ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ρ**αντιεῖς με ὑσώπῳ καὶ καθα-  
ρισθήσομαι πλυνεῖς με καὶ ὑπὲρ  
χιόνα λευκανθήσομαι.

**Λ**κουτιεῖς μοι ἀγαλλίασιν καὶ  
εὐφροσύνην ἀγαλλιᾶσονται ὅστέα  
τεταπεινωμένα.

**Α**πόστρεψον τὸ πρόσωπόν σου  
ἀπὸ τῶν ἁμαρτιῶν μου καὶ πάσας  
τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ  
ὁ Θεὸς καὶ πνεῦμα εὐθὲς ἐγκαίνι-  
σον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ  
προσώπου σου καὶ τὸ Πνεῦμα σου  
τὸ ἅγιον μὴ ἀντανέλῃς ἀπ' ἐμοῦ.

**Α**πόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμο-  
νικῶ στήριξόν με.

**Δ**ιδάξω ἀνόμους τὰς ὁδοὺς σου  
καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ  
Θεὸς τῆς σωτηρίας μου, ἀγαλ-  
λιάσεται ἢ γλῶσσά μου τὴν δικαιο-  
σύνην σου.

**Κ**ύριε, τὰ χεῖλη μου ἀνοίξεις, καὶ  
τὸ στόμα μου ἀναγγελεῖ τὴν  
αἴνεσίν σου.

**Ὅ**τι εἰ ἠθέλησας θυσίαν ἔδωκα  
ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντε-  
τριμμένον· καρδίαν συντετριμ-  
μένην καὶ τεταπεινωμένην ὁ Θεὸς  
οὐκ ἐξουδενώσει.

**Α**γάθυνον, Κύριε, ἐν τῇ εὐδοκίᾳ  
σου τὴν Σιών, καὶ οἰκοδομηθήτω  
τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιο-  
σύνης ἀναφορὰν καὶ ὀλοκαυ-  
τώματα.

**Τ**ότε ἀνοίσουσιν ἐπὶ τὸ θυσια-  
στήριόν σου μόσχους.

**Δ**όξα...

**Τ**αῖς τοῦ Ἀθλοφόρου πρε-  
σβείαις Ἐλεῆμον, ἐξάλειψον τὰ  
πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου πρεσβείαις  
Ἐλεῆμον, ἐξάλειψον τὰ πλήθη, τῶν  
ἐμῶν ἐγκλημάτων.

**Ἐ**λέησόν με ὁ Θεὸς κατὰ τὸ  
μέγα ἔλεός σου καὶ κατὰ τὸ  
πλήθος των οἰκτιρμῶν σου ἐξάλει-  
ψον τὸ ἀνόμημά μου.

*Ἰδιόμελον. ᾠχος β'. Ἰδιόμελον.*

**Ἐ**λεήμονα Χριστόν, Παντε-  
λεῆμον νῦν ἐκδυσώπει, θεῖε Ἰατρέ,  
ἀπαλλάξαι με παθῶν καὶ ἐλεῆσαι  
με.

*Σῶσον ὁ Θεὸς τὸν λαόν σου...*

**Κ**ύριε, ἐλέησον. Κύριε, ἐλέησον.  
Κύριε, ἐλέησον. (δ')

*Ἐλέει καὶ οἰκτιρμοῖς...*

### KANONES

*Ὁ Κανὼν τῆς Θεοτόκου*

*Ὡδὴ α'. ᾠχος β'. Ὁ Εἰρμὸς*

**Ἐ**ν βυθῷ κατέστρωσε ποτέ, τὴν  
Φαραωνίτιδα, πανστρατιὰν ἢ  
ὑπέροπλος δύναμις, σαρκωθεὶς ὁ  
Λόγος δέ, τὴν παμμόχθηρον ἁμαρ-  
τίαν ἐξήλειψεν, ὁ δεδοξασμένος  
Κύριος· ἐνδόξως γὰρ δεδοξασται.

**Σπῆχ.** Ὑπεραγία Θεοτόκε, σῶσον  
ἡμᾶς.

**Ὡ**ς ὠραίαν ὡς περικαλῆ, ὄλην  
ὡς ἀμώμητον, ἐν γυναιξὶ Θεὸς σε  
ἐκλεξάμενος, σοῦ τὴν μήτραν  
ῶκησε, τὴν ἀμώμητον, ὃν δυσώπει  
Πανάμωμε, μώμου ἐγκλημάτων,

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

ἅπαντας ῥυσθῆναι τοὺς ὑμνοῦντάς σε.

**Σπχ.** Ὑπεραγία Θεοτόκε, σῶσον ἡμᾶς.

Ψαλμικῶς Ἄγνη ἐκ δεξιῶν, οἰά περ Βασίλισσα, τοῦ ἐκ τῆς σῆς νηδύος ἀναλάμψαντος, Βασιλέως ἔστηκας· ὄν ἰκέτευε, δεξιὸν παραστάτην με, δεῖξαι ἐν ἡμέρα, τῆς ἀνταποδόσεως Θεόνυμφε.

**Σπχ.** Ὑπεραγία Θεοτόκε, σῶσον ἡμᾶς.

Χερσωθεῖσαν φύσιν τῶν βροτῶν, πᾶσιν ἀτοπήμασι, τὸν ὑετὸν τεκοῦσα τὸν οὐράνιον, ὄλην ἀνεκαίνισας. Ἀλλὰ δέομαι, τῆς ψυχῆς μου τὴν αὐλακα, ἀποχερσωθεῖσαν, δεῖξον καρποφόρον Θεονύμφευτε.

*Ὁ Κανὼν τοῦ Ἁγίου, Ὡδὴ α΄.*

*ᾠχος β΄. Ἐν βυθῷ κατέστρωσε ποτέ*

**Σπχ.** Ἄγιε τοῦ Θεοῦ, πρέσβευε ὑπὲρ ἡμῶν.

Προσελθὼν προθύμως τῷ Χριστῷ, πρὸ τῆς τελειώσεως, τῆς ἐν Χριστῷ, τὸν νεκρὸν πρώην ἡγείρας· νῦν δὲ με πανόλβιε, νεκρωθέντα τῆς ἁμαρτίας τῷ δήγματι, ταῖς σαῖς ἰκεσίαις, ὦ Παντελεῆμον ζωοποίησον.

*(Δίς)*

**Σπχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἀνατείλας οἰά περ ἀστήρ, φέρων ἐν νεότητι, πρεσβυτικὴν καὶ θεόφρονα σύνεσιν, καλλονῇ τε σώματος, τὴν εὐπρέπειαν τῆς ψυχῆς ἐπικτώμενος, τῷ δεδοξαμένῳ, Λόγῳ καθωράθης ὠραιότατος.

**Σπχ.** Ἄγιε τοῦ Θεοῦ, πρέσβευε ὑπὲρ ἡμῶν.

Νεκρωθεῖς τῷ κόσμῳ καὶ Χριστόν, Μάκαρ ἐνδυσάμενος, διὰ λουτροῦ τοῦ Βαπτίσματος γέγονας, θεοφόρον ὄργανον, καὶ δοχεῖον τῆς ἐνεργείας τοῦ Πνεύματος, πάντας θεραπεύων, πάντων ἰατροῦν τὰ νοσήματα.

**Δόξα...**

Τὴν σοφίαν φίλην σεαυτῷ, περιποιησάμενος, καὶ κοινωνὸν τῆς ζωῆς ἐπαγόμενος, ὑπὲρ αὐτῆς τετίμησαι, καὶ στεφάνῳ τῷ τῶν χαρίτων κεκόσμησαι, θείας ἀγλαΐας, Μάκαρ ἀποστίλβων τῇ λαμπρότητι.

**Καὶ νῦν... Θεοτοκίον**

Εὐλογίαις Πάναγνε σεμνή, φύσιν τὴν ἐπάρατον, παρακοῆ γενομένην τοῦ Κτίσαντος, τὸν Χριστὸν γεννήσασα, ἐστεφάνωσας, καὶ φθορᾶς ἠλευθέρωσας· ὅθεν γεγηθότες, πάντες οἱ πιστοὶ σε μακαρίζομεν.

*Ὁ Κανὼν τῆς Θεοτόκου*

*Ὡδὴ α΄. ᾠχος β΄.*

*Ὁ Εἰρμός*

Ἐξήνησεν ἡ ἔρημος, ὡσεὶ κρίνον Κύριε, ἡ τῶν Ἐθνῶν στείρουσα, Ἐκκλησία τῇ παρουσίᾳ σου, ἐν ἧ ἔστερεώθη ἡ καρδιά μου».

**Σπχ.** Ὑπεραγία Θεοτόκε, σῶσον ἡμᾶς.

Φορέσας με τὸν ἄνθρωπον, ἐκ γαστροῦ σου πρόεισιν, ὁ Ποιητῆς

Πανάμωμε, ἀφθαρσίας στολήν δωρούμενος, τοῖς πολλοῖς γυμνωθεῖσαν ἀτοπήμασιν.

**Στήχ.** Ὑπεραγία Θεοτόκε, σῶσον ἡμᾶς.

Ὑπέριμον ἐκύησας, Θεὸν Λόγον Δέσποινα, ὃν ἐκτενῶς ἰκέτευε, οἰκτιρῆσαι τὴν ταπεινὴν μου ψυχὴν, ἡδονῶν ἀτιμίαις σκυθρωπάζουσαν.

**Στήχ.** Ὑπεραγία Θεοτόκε, σῶσον ἡμᾶς.

Τὰ τραύματα θεράπευσον, τῆς ψυχῆς μου, Ἄχραντε, τὴν ταπεινὴν καρδίαν μου, φαρμαχθεῖσαν ἰῶ τοῦ ὄφους, δραστικῶ σου φαρμάκῳ περιποίησαι.

*Κανὼν β', Ὡδὴ γ', τοῦ Ἁγίου*

*ᾠχος β'. Ἐξήνθησεν ἡ ἔρημος*

**Στήχ.** Ἄγιε τοῦ Θεοῦ, πρέσβευε ὑπὲρ ἡμῶν.

Λογίων τῶν τοῦ Πνεύματος, ἐπακούσας γέγονας, ὡς γῆ καλὴ καὶ εὐκαρπος, δεξαμένη σπόρον πολῦτιμον, καὶ τεκοῦσα τρισμάκαρ σωτηρίαν ψυχῶν. *(Δίς)*

**Στήχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἐνέκρωσας τὸ φρόνημα, δρακοντείου δῆγματος, καὶ τὴν ψυχὴν ἐζώωσας, θεοπνεύστως ἀναγεννώμενος, καὶ Βασιλεῖ τῶν ὄλων παριστάμενος.

**Στήχ.** Ἄγιε τοῦ Θεοῦ, πρέσβευε ὑπὲρ ἡμῶν.

Ἑλλοίωσας τὸ ἄθεον, τῶν τυράννων πρόσταγμα, καὶ τῷ Χριστῷ προσέδραμες, ἀντὶ πάντων τοῦτον κτησάμενος, καὶ γέγονας θεόφρον μεγαλέμπορος.

**Δόξα...**

Μητρός σου τὴν εὐσέβειαν, ἀγάπήσας, Ἐνδοξε, τὴν πατρικὴν ἐμίσησας, ἀθεΐαν τὴν πολυτάραχον, ὡς ἐχέφρων τὸ κρεῖττον ἐκλεξάμενος.

**Καὶ νῦν... Θεοτοκίον**

Ὁ φέρων θεῖον νεύματι, πᾶσαν κτίσιν Κύριος, ἐν ταῖς χερσὶ βαστάζεται, σοῦ Παρθένε, ὃν νῦν δυσώπησον, ῥυσθῆναι ἐκ κινδύνων τὰς ψυχὰς ἡμῶν.

*Κάθισμα*

*ᾠχος πλ. δ'*

*Τὴν Σοφίαν καὶ Λόγον*

Μαρτυρήσας γενναίως ὑπὲρ Χριστοῦ, καὶ τὴν πίστιν κηρύξας τῷ σῷ πατρί, ἀνείλκυσας πανεύφημε, τοῦ βυθοῦ τῆς ἀγνοίας, καὶ τυράννων μὴ πτήξας, τὸ ἄθεον φρόνημα, τῶν δαιμόνων κατήσχυνας, τὸ ἀνίσχυρον θράσος· ὅθεν καὶ τὴν χάριν, ἐκ Θεοῦ ἐκομίσω, ἰᾶσθαι νοσήματα, τῆς ψυχῆς καὶ τοῦ σώματος, Παντελεῆμον πανεύφημε. Πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

**Δόξα... Καὶ νῦν... Θεοτοκίον**

Τὴν Σοφίαν καὶ Λόγον ἐν σῆ γαστρὶ, συλλαβοῦσα ἀφλέκτως Μήτηρ Θεοῦ, τῷ κόσμῳ ἐκύησας, τὸν τὸν κόσμον συνέχοντα, καὶ ἐκ

μαζῶν ἐθήλασας, τὸν πάντας ἐκτρέφοντα, καὶ ἐν ἀγκάλαις ἔσχες, τὸν πάντα βαστάζοντα· ὅθεν δυσωπῶ σε, Παναγία Παρθένε, ῥυσθῆναι πταισμάτων μου, ὅταν μέλλω παρίστασθαι, πρὸ προσώπου τοῦ Κτίστου μου, Δέσποινα Παρθένε ἀγνή, τὴν σὴν βοήθειαν τότε μοι δώρησαι· σὲ γὰρ ἔχω ἐλπίδα ὁ δοῦλός σου.

*Κοντάκιον*

*ᾠχος πλ. α'*

**Μ**ιμητὴς ὑπάρχων τοῦ Ἐλεήμονος, καὶ ἰαμάτων τὴν χάριν παρ' αὐτοῦ κοιμισάμενος, ἀθλοφόρε καὶ Μάρτυς Χριστοῦ τοῦ Θεοῦ, ταῖς εὐχαῖς σου, τὰς ψυχικὰς ἡμῶν νόσους θεράπευσον, ἀπελαύνων τοῦ ἀεὶ πολεμίου τὰ σκάνδαλα, ἐκ τῶν βοῶντων ἀπαύστως· Σῶσον ἡμᾶς Κύριε.

*Ὁ Οἶκος*

**Τ**οῦ Ἀναργύρου τὴν μνήμην, τοῦ γενναίου τὴν ἄθλησιν, τοῦ πιστοῦ τὰς ἰατρείας, εὐσεβῶς ὑμνήσωμεν φιλόχριστοι, ἵνα λάβωμεν ἔλεος, μάλιστα οἱ βορβορώσαντες, ὡς καὶ γώ, τοὺς ἑαυτῶν ναοὺς· ψυχῶν γὰρ καὶ σωμάτων ὁμοῦ τὴν θεραπείαν περέχει. Σπουδάσωμεν οὖν, ἀδελφοί, ἐν ταῖς καρδίαις ἡμῶν ἔχειν τοῦτον ἀσφαλῶς, τὸν ῥυόμενον ἐκ πλάνης τοὺς βοῶντας ἀπαύστως· Σῶσον ἡμᾶς Κύριε.

**ΣΥΝΑΞΑΡΙΟΝ**

**Τ**ῆς ΚΖ' τοῦ αὐτοῦ μηνός, Μνήμη τοῦ Ἁγίου ἐνδόξου Μεγαλομάρτυρος καὶ ἰαματικοῦ Παντελεήμονος.

*Στίχοι*

- Γαλακτόμικτον, Μάρτυς, αἷμα σῆς κάρας,

- Δι' ἣν ὕδατόμικτον ὁ Χριστὸς χέει.

- Φάσγανον ἐβδομάτῃ λάχεν εἰκάδι Παντελεήμων.

**Μ**νήμη τῆς ὁσίας μητρὸς ἡμῶν Ἀνθούσης τῆς ὁμολογητρίας, τῆς ἐν τῇ ἀγιωτάτῃ μονῇ τοῦ Μαντινέου.

**Ο**ἱ ἅγιοι πενήκοντα τρεῖς μάρτυρες, οἱ ἐκ τῆς Θράκης, ἐν τῇ θαλάσῃ τελειοῦνται.

**Ο** ὁσιος Μανουὴλ ἐν εἰρήνῃ τελειοῦται.

**Τ**ῆ αὐτῇ ἡμέρᾳ, ὁ ὑπὸ τοῦ Ἁγίου Παντελεήμονος ἰαθεὶς τυφλὸς ξίφει τελειοῦται.

*Στίχοι*

- Αὐγὴν ἐφευρὼν σαρκικῶν τυφλὸς λύχνων,

- Καὶ ψυχικὴν ἤθρησεν αὐγὴν ἐκ ξίφους.

**Τ**αῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

*«Χοροὶ Ἰσραὴλ» Τῆς Μεταμορφώσεως  
ᾠδὴ α'. ᾠχος δ'.*

**Χ**οροὶ Ἰσραὴλ, ἀνίκμοις ποσί, πόντον Ἐρυθρόν, καὶ ὑγρὸν βυθὸν διελάσαντες, ἀναβάτας τριστάτας, δυσμενεῖς ὀρῶντες, ἐν αὐτῷ ὑποβρυχίους, ἐν ἀγαλλιάσει ἔμελλον· Ἄσωμεν τῷ Θεῷ ἡμῶν, ὅτι δεδόξαται.

*ᾠδὴ γ'.*

**Τ**όξον δυνατῶν ἠσθένησε, καὶ οἱ ἀσθενοῦντες, περιεζώσαντο δύναμιν· διὰ τοῦτο ἐστερεώθη, ἐν Κυρίῳ ἡ καρδία μου.

*ᾠδὴ δ'.*

## 27-07- ΟΡΘΡΟΣ ἉΓΙΟΥ ΠΑΝΤΕΛΕΗΜΟΝΟΣ

Εἰσακήκοα τὴν ἔνδοξον, οἰκονομίαν Σου Χριστέ ὁ Θεός· ὅτι ἐτέχθης ἐκ τῆς Παρθένου, ἵνα ἐκ πλάνης ρύσῃ τοὺς κραυγάζοντας· Δόξα τῇ δυνάμει Σου Κύριε.

*ᾠδὴ ε΄.*

Ὁ τοῦ φωτὸς διατιμήξας, τὸ πρωτόγονον χάος, ὡς ἐν φωτὶ τὰ ἔργα, ὑμνεῖ Σε Χριστέ, τὸν Δημιουργόν· ἐν τῷ φωτὶ Σου, τὰς ὁδοὺς ἡμῶν εὐθυνον.

*ᾠδὴ ς΄.*

Ἐν τῷ θλίβεσθαί με, ἐβόησα πρὸς Κύριον, καὶ ἐπήκουσέ μου, ὁ Θεὸς τῆς σωτηρίας μου.

*ᾠδὴ ζ΄.*

Ἀβραμιαῖοί ποτε, ἐν Βαβυλῶνι Παῖδες, καμίνου φλόγα κατεπάτησαν, ἐν ὕμνοις κραυγάζοντες· Ὁ τῶν πατέρων, Θεὸς εὐλογητὸς εἶ.

*ᾠδὴ η΄.*

Λινοῦμεν, εὐλογοῦμεν καὶ προσκυνοῦμεν τὸν Κύριον.

Οἱ ἐν Βαβυλῶνι Παῖδες, τῷ θείῳ πυρπολούμενοι ζήλω, τυράννου καὶ φλογὸς ἀπειλήν, ἀνδρείως κατεπάτησαν· καὶ μέσον πυρὸς ἐμβληθέντες, δροσιζόμενοι ἔψαλλον· Εὐλογεῖτε πάντα τὰ ἔργα, Κυρίου τὸν Κύριον.

*Τὴν Θεοτόκον καὶ μητέρα τοῦ φωτὸς...*

**TIMIΩΤΕΡΑ** (ᾠδὴ δ΄)

*Στίχ.* Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρι μου.

Τὴν Τιμιωτέραν τῶν Χερουβίμ, καὶ ἔνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν

Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Στίχ.* Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

*Στίχ.* Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

*Στίχ.* Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

*Στίχ.* Καθεῖλε δυνάστας ἀπὸ θρόνων καὶ ὕψωσε ταπεινοὺς, πεινῶντας ἐνέπλησεν ἀγαθῶν καὶ πλουτοῦντας ἐξάπέστειλεν κενούς.

Τὴν Τιμιωτέραν τῶν Χερουβίμ, καὶ ἔνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Στίχ.* Ἀντελάβετο Ἰσραὴλ παῖδός αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἕως αἰῶνος.

Τὴν Τιμιωτέραν...

*Καταβασία*

*ᾠδὴ θ΄.*

Ὁ τόκος Σου ἄφθορος ἐδείχθη· Θεὸς ἐκ λαγόνων Σου προῆλθε, σαρκοφόρος, ὃς ὤφθη ἐπὶ γῆς, καὶ τοῖς ἀνθρώποις συνανεστράφη· Σὲ Θεοτόκε, διὸ πάντες μεγαλύνομεν.

*Συναπτή μικρά καὶ ἡ Ἐκφώνησις*

Ὅτι σὲ αἰνοῦσι πᾶσαι αἱ δυνάμεις...

*Ἐξαποστειλάριον*

*ᾠχος β'*

*Τοῖς Μαθηταῖς συνέλθωμεν*

**Π**αντελεῆμον πάνσοφε, τῶν σεπτῶν Ἀναργύρων, τὸ ἱερὸν ἀγλάισμα, καὶ τῶν θείων Μαρτύρων, καὶ χριστωνύμων τὸ κλέος, οὐρανόθεν τὰς νίκας, τῷ Βασιλεῖ πρυτάνευσον, καὶ εἰρήνην τῷ κόσμῳ, καὶ τοῖς πιστῶς, σὲ ὕμνοῦσιν, Ἄγιε, σωτηρίαν, μετὰ τῆς Θεομήτορος, ὑπὲρ πάντων πρεσβεύων.

*Αἶνοι . ᾠχος πλ. δ'.*

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Αἰ**νεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*Εἰς τοὺς Αἶνους, ἰστῶμεν Σπῆχ. δ'  
καὶ ψάλλομεν Σπικηρὰ προσόμοια γ',  
δευτεροῦντες τὸ α'.*

*Σπικηρὸν τοῦ Ἀγίου*

*ᾠχος πλ. δ'*

*Ὡ τοῦ παραδόξου θαύματος*

**Σπῆχ.** Αἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

**Ἐ**λεος Θεοῦ μιμούμενος, Παντελεῆμων σαφῶς, ὠνομάσθης κατάλληλον, προσλαβὼν τὸ ὄνομα, καὶ συμβαῖνον τῷ πράγματι· ὡς

συμπαθῆς γάρ, ἔλεεις ἅπαντας, διπλὴν παρέχων τούτοις τὴν ἴασιν, τρέφων ἰώμενος, καὶ πρὸς γνῶσιν, Ἐνδοξε, καθοδηγῶν, θείαν καὶ ὑπέρολαμπρον, Χριστοῦ πανόλβιε.

**Σπῆχ.** Αἰνεῖτε αὐτόν ἐν ἤχῳ, σάλπιγγος, αἰνεῖτε αὐτόν ἐν ψαλτηρίῳ καὶ κιθάρα.

**Ἐ**λεος Θεοῦ μιμούμενος, Παντελεῆμων σαφῶς, ὠνομάσθης κατάλληλον, προσλαβὼν τὸ ὄνομα, καὶ συμβαῖνον τῷ πράγματι· ὡς συμπαθῆς γάρ, ἔλεεις ἅπαντας, διπλὴν παρέχων τούτοις τὴν ἴασιν, τρέφων ἰώμενος, καὶ πρὸς γνῶσιν, Ἐνδοξε, καθοδηγῶν, θείαν καὶ ὑπέρολαμπρον, Χριστοῦ πανόλβιε.

**Σπῆχ.** Αἰνεῖτε αὐτόν ἐν τυμπάνῳ καὶ χορῷ, αἰνεῖτε αὐτόν ἐν χορδαῖς καὶ ὀργάνῳ.

**Ἐ**ργον προνοίας τῆς ἄνωθεν, τὸ ἐπὶ σοὶ γεγονός, τηλαυγῶς ἀναδέδεικται· τῶν σωμάτων πάθη γάρ, θεραπεύειν σαφέστατα, Παντελεῆμον ἐκδιδασκόμενος, ψυχῶν ἐδείχθης ἰατρὸς ἔτοιμος, λόγῳ τῆς χάριτος, ἰατροῦ ἅπαντας, καὶ ζοφεράς, πλάνης ἐκλυτρούμενος, τοὺς σοὶ προστρέχοντας.

**Σπῆχ.** Αἰνεῖτε αὐτόν ἐν κυμβάλοις εὐήχοις, αἰνεῖτε αὐτόν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Κ**άλλει θεόφρον τοῦ σώματος, τὴν ψυχικὴν καλλονήν, εὐθυβόλως ἀντέθηκας, καὶ φρενῶν εὐπρέπειαν, τῆς σαρκὸς ὠραιότητι, καὶ τοὺς ὀρῶντας Μάρτυς κατέπληξας, τερατουργίαις λάμπων καὶ θαύμασιν, ἄνθει

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

νεότητος, πρεσβυτέρων σύνεσιν, προσειληφώς, πίστει τε καὶ χάριτι, καταλαμπόμενος.

*Δοξαστικὸν. ᾠχος δ'*

**Δ**όξα...

**Γ**ήμερον ἐξέλαμψε, τοῦ Ἄθλοφόρου ἢ μνήμη. Δεῦτε πιστοὶ πνευματικῶς εὐφρανθῶμεν, καὶ τοῖς ἄσμασι τοῦτον καταστέψωμεν· τὸν γὰρ ἀόρατον ἐχθρόν, τῇ δυνάμει τοῦ Σταυροῦ ἀνδρικῶς ἐτροπώσατο, καὶ τῶν τυράννων τὰς ἀπείρους βασάνους μὴ δειλιάσας, νομίμως τὸ βραβεῖον ἐδέξατο τῆς ἄνω κλήσεως, καὶ νῦν μέτ' Ἀγγέλων εἰς αἰῶνας συναγάλλεται. Ἄλλ' ὦ Μάρτυς τοῦ Χριστοῦ Παντελεῆμον, Ἰατρὲ τῶν νοσοῦντων, καὶ λιμὴν τῶν χειμαζομένων, μὴ διαλίπης πρεσβεύων τῷ ἐλεήμονι Θεῷ, σωθῆναι τὰς ψυχὰς ἡμῶν.

*Θεοτικὸν. ᾠχος δ'*

**Κ**αὶ νῦν...

**Ἐ**κ παντοίων κινδύνων τοὺς δούλους σου φύλαττε, εὐλογημένη Θεοτόκε, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

*Μεγάλη Δοξολογία*

*ᾠχος δ'*

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Ὑ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*Ἀπολυτίκιον. ᾠχος γ'.*

**Ἀ**θλοφόρε Ἄγιε, καὶ Ἰαματικὲ Παντελεῆμον, πρέσβευε τῷ ἐλεήμονι Θεῷ, ἵνα παισμάτων ἄφεσιν, παράσχη ταῖς ψυχαῖς ἡμῶν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῆς ἑορτῆς )**

*Ἀντίφωνον Α'*

*ᾠχος β'.*

**Στίχ.** **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** **Κ**ύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρὶ...Καὶ νῦν.

**Τ**αῖς πρεσβείαις τῆς Θεοτόκου...

*Ἀντίφωνον Β'. ᾠχος β'.*

**Στίχ.** **Ἄ**ίνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** **Μ**ακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

**Σπχ.** Βασιλεύσει Κύριος εις τὸν αἰῶνα, ὁ Θεός σου, Σιών, εις γενεὰν καὶ γενεάν.

**Γ**ῶσον, ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Δ**όξα Πατρὶ... **Κ**αὶ νῦν...

**Ο** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

**Ἀντίφωνον Γ'.** ᾠχος α'.

**Σπχ. α'. Στ.** Περυτευμένος ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσει.

**Ἀπολυτίκιον.** ᾠχος γ'.

**Ἀ**θλοφόρε Ἅγιε, καὶ Ἰαματικὲ Παντελεῆμον, πρέσβευε τῷ ἐλεήμονι Θεῷ, ἵνα πταισμάτων ἄφεσιν, παράσχη ταῖς ψυχαῖς ἡμῶν.

**Στ.** Δίκαιος ὡς φοίνιξ ἀνθήσει καὶ ὡσεὶ κέδρος ἢ ἐν τῷ Λιβάνῳ πληθυνθήσεται.

**Ἀπολυτίκιον.** ᾠχος γ'.

**Ἀ**θλοφόρε Ἅγιε, καὶ Ἰαματικὲ Παντελεῆμον, πρέσβευε τῷ ἐλεήμονι Θεῷ, ἵνα πταισμάτων ἄφεσιν, παράσχη ταῖς ψυχαῖς ἡμῶν.

**Μικρὰ Εἰσόδος.**  
**Εἰσοδικὸν**

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός, (**ὁ β' χορὸς**) ψάλλοντάς σοι, Ἀλληλούϊα.

**Ἀπολυτίκιον.** ᾠχος γ'.

**Ἀ**θλοφόρε Ἅγιε, καὶ Ἰαματικὲ Παντελεῆμον, πρέσβευε τῷ ἐλεήμονι Θεῷ, ἵνα πταισμάτων ἄφεσιν, παράσχη ταῖς ψυχαῖς ἡμῶν.

**Ἀπολυτίκιον τοῦ Ναοῦ**

**Κοντάκιον τῆς Ἑορτῆς**

**ᾠχος βαρῦς.**

**Αὐτόμελον**

**Ε**πὶ τοῦ ὄρους μετεμορφώθης, καὶ ὡς ἐχώρουν οἱ Μαθηταί σου τὴν δόξαν σου, Χριστὲ ὁ Θεός ἐθεάσαντο, ἵνα ὅταν σε ἴδωσι σταυρούμενον, τὸ μὲν πάθος νοήσωσιν ἐκούσιον, τῷ δὲ κόσμῳ κηρύξωσιν, ὅτι σὺ ὑπάρχεις ἀληθῶς, τοῦ Πατρὸς τὸ ἀπαύγασμα.

**Τρισάγιον Ἀποστόλου**

**Ἅ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (**γ'**)

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἅ**γιος ἀθάνατος, ἐλέησον ἡμᾶς.

**Δ**ύναμις.

**Ἅ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ**

**ΤΟΥ ΑΓΙΟΥ**

**Προκείμενον.** ᾠχος βαρῦς.

## 27-07- ΟΡΘΡΟΣ ΑΓΙΟΥ ΠΑΝΤΕΛΕΗΜΟΝΟΣ

**Σπχ.** Εὐφρανθήσεται δίκαιος ἐν τῷ Κυρίῳ.

**Σπχ.** Εἰσάκουσον, ὁ Θεός, τῆς φωνῆς μου.

Πρὸς Τιμόθεον Β΄ Ἐπιστολῆς Παύλου τὸ Ἀνάγνωσμα. **2:1-10**

**Τ**έκνον Τιμόθεε, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ, καὶ ἃ ἤκουσας παρ' ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις, οἵτινες ἱκανοὶ ἔσονται καὶ ἑτέρους διδάξαι. Σὺ οὖν κακοπάθησον ὡς καλὸς στρατιώτης Ἰησοῦ Χριστοῦ. Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέση. Ἐὰν δὲ καὶ ἀθλήῃ τις, οὐ στεφανοῦται, ἐὰν μὴ νομίμως ἀθλήσῃ. Τὸν κοπιῶντα γεωργὸν δεῖ πρῶτον τῶν καρπῶν μεταλαμβάνειν. Νόει ὁ λέγω· δῶη γάρ σοι ὁ Κύριος σύνεσιν ἐν πᾶσι. Μνημόνευε Ἰησοῦν Χριστὸν ἐγγεγερμένον ἐκ νεκρῶν, ἐκ σπέρματος Δαυΐδ, κατὰ τὸ εὐαγγέλιόν μου, ἐν ᾧ κακοπαθῶ μέχρι δεσμῶν ὡς κακοῦργος· ἀλλ' ὁ λόγος τοῦ Θεοῦ οὐ δέδεται. Διὰ τοῦτο πάντα ὑπομένω διὰ τοὺς ἐκλεκτούς, ἵνα καὶ αὐτοὶ σωτηρίας τύχωσι τῆς ἐν Χριστῷ Ἰησοῦ μετὰ δόξης αἰωνίου.

**Ἀ**λληλούϊα. (γ) ᾠχος β'.

**Δ**ίκαιος ὡς φοῖνιξ ἀνθήσει, καὶ ὡσεὶ ἡ κέδρος ἢ ἐν τῷ Λιβάνῳ πληθυνθήσεται

**Σπχ.** Πεφυτευμένος ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν ἐξανθήσει.

*Καὶ καθεξῆς ἡ Θεία Λειτουργία*

τοῦ Ἱεροῦ Χρυσοστόμου

*Εἰς τὸ Ἐξαίρετως*

**Ἀ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Κοινωνικὸν*

**Εἰς** μνημόσυνον αἰώνιον ἔσται δίκαιος. Ἀλληλούϊα.

*ᾠχος β'*

**Εἶ**δομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

**Ἀ**μὴν ἀμὴν ἀμὴν, εἰς ἄφεσιν ἁμαρτιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν αἰνέσεώς Κυρίου, ὅπως ὑμνήσωμεν τὴν δόξαν σου, ὅτι ἠξίωσας ἡμᾶς τῶν ἀγίων σου μετασχεῖν μυστηρίων· τήρησον ἡμᾶς ἐν τῷ σῶ ἁγιασμῷ, ὅλην τὴν ἡμέραν μελετᾶν τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

*ᾠχος β'*

**Εἶ**η τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρὶς)

*Ἀπόλυσις*

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη στὸν Ι.Ν. Ἀγίου Γεωργίου*

*Κουλούρας Βέροιας.*